

3. രേഖാമൂലം നൽകിയ ഉത്തരങ്ങൾ

(i) നക്ഷത്രചിഹ്നമിട്ട ചോദ്യങ്ങളുടെ ഉത്തരങ്ങൾ

പദ്ധതികൾ നടപ്പാക്കുന്നതിലെ വീഴ്ചകൾ

2(*302) ശ്രീ. രാജു എബ്രഹാം :

ശ്രീ. കെ. കെ. ജയചന്ദ്രൻ :

ശ്രീ. ബി. ഡി. ദേവസ്സി :

ശ്രീമതി കെ. എസ്. സലീഖ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പദ്ധതികൾ അനിയന്ത്രിതമായി നിർദ്ദേശപോയിട്ടുള്ളതുമൂലം കേന്ദ്ര സഹായ പദ്ധതികൾ ഉൾപ്പെടെ ഈ സർക്കാരിന്റെ കാലത്ത് ലാപ്സായി പോയിട്ടുണ്ടോ ; വിശദമാക്കാമോ;

(ബി) ഇതുമൂലം പുതിയ പദ്ധതികൾ നേടിയെടുക്കുന്നതിൽ വീഴ്ചകൾ സംഭവിച്ചിട്ടുണ്ടോയെന്ന് വിലയിരുത്തിയിട്ടുണ്ടോ?

മുഖ്യമന്ത്രി (ശ്രീ. ഉമ്മൻ ചാണ്ടി :

(എ) കേന്ദ്ര സഹായ പദ്ധതികൾ ഉൾപ്പെടെ ഒരു പദ്ധതിയും ഈ സർക്കാരിന്റെ കാലത്ത് ലാപ്സായി പോയിട്ടില്ല.

(ബി) പുതിയ പദ്ധതികൾ നേടിയെടുക്കുന്നതിൽ വീഴ്ചകൾ സംഭവിച്ചിട്ടില്ല.

പ്രധാന പശ്ചാത്തല വികസന പദ്ധതികൾക്കായുള്ള തുക

3 (*303) ശ്രീ. സി. കൃഷ്ണൻ :

ശ്രീ. എസ്. ശർമ്മ :

ശ്രീ. വി. ചെന്താമരാക്ഷൻ :

ശ്രീ. കെ. കണ്ണമ്മത്ത് മാസ്റ്റർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

(എ) പ്രധാന പശ്ചാത്തല വികസന പദ്ധതികൾക്കായുള്ള തന്നാണ്ടിലെ ബജറ്റ് നിർദ്ദേശങ്ങൾ നടപ്പിൽ വരുത്തിയിട്ടുണ്ടോ; ബഡ്ജറ്റ് പ്രസംഗത്തിലെ നിർദ്ദേശങ്ങൾ എന്തെല്ലാമായിരുന്നു;

(ബി) ഇതിനായി വകയിരുത്തപ്പെട്ട തുകയുടെ എത്ര ശതമാനം ഇതിനകം പദ്ധതികൾക്കായി പിൻവലിച്ചിട്ടുണ്ട്; വകയിരുത്തിയ തുക എത്ര;

(സി) പൊതുവിപണിയിൽ നിന്നും ഇതിനായി എത്ര കോടി രൂപ കണ്ടെത്തുകയുണ്ടായി; ലക്ഷ്യം എന്തായിരുന്നു; കേരള അടിസ്ഥാന സൗകര്യ വികസന ഫണ്ട് ബോർഡിന് മൂലധനമായി ഇതിനകം എത്ര തുക സർക്കാർ നൽകുകയുണ്ടായി;

(ഡി) ബോർഡിൽ നിന്ന് ഓരോ പദ്ധതിക്കും വേണ്ടി ഇതിനകം പിൻവലിച്ച തുക എത്ര?

മുഖ്യമന്ത്രി (ശ്രീ. ഉമ്മൻ ചാണ്ടി) :

(എ) പ്രധാന പശ്ചാത്തല വികസന പദ്ധതികൾക്കായി നടപ്പു സാമ്പത്തിക വർഷം 2000 കോടി രൂപ വകയിരുത്തിയിരുന്നതിൽ നാളിതുവരെ 769.53 കോടി രൂപ അനുവദിച്ചിട്ടുണ്ട്. 456.05 കോടി രൂപ ഇതിനകം ചെലവഴിച്ചിട്ടുണ്ട്. ഇതിൽ വിഴിഞ്ഞം അന്താരാഷ്ട്ര തുറമുഖ പദ്ധതിക്കായി 150 കോടി രൂപ അനുവദിച്ചിട്ടുണ്ട്. കൂടാതെ കൊച്ചി മെട്രോയ്ക്ക് 219.06 കോടി രൂപയും കൊല്ലം-ആലപ്പുഴ ബൈപ്പാസിന്റെ നിർമ്മാണത്തിന് 70 കോടി രൂപയും കൊച്ചി അന്താരാഷ്ട്ര വിമാനത്താവളത്തിന്റെ ഷെയർ വാങ്ങിയ ഇനത്തിൽ 142 കോടി രൂപയും കണ്ണൂർ ഇന്റർനാഷണൽ എയർ പോർട്ടിന് വേണ്ടി 59.81 കോടി രൂപയും ഇതുകൂടാതെ തലസ്ഥാന നഗര വികസന പദ്ധതിക്ക് 7.52 കോടി രൂപയും അനുവദിച്ചിട്ടുണ്ട്. കൂടാതെ നാഷണൽ ഗെയിംസിന്റെ വിവിധ പദ്ധതികൾക്ക് 120.47 കോടി രൂപയും അനുവദിച്ചു.

(ബി) പ്രധാന പശ്ചാത്തല വികസന പദ്ധതികൾക്കായി നടപ്പുവർഷം മൊത്തം വകയിരുത്തിയിട്ടുള്ള 2000 കോടി രൂപയിൽനിന്നും 769.53 കോടി രൂപ അനുവദിച്ചതിൽ 456.05 കോടി രൂപ ഡിസംബർ 31 വരെ ചെലവഴിച്ചിട്ടുണ്ട്. അതായത് മൊത്തം തുകയുടെ 22.8 ശതമാനം ചെലവഴിച്ചു.

(സി) തന്നാണ്ടിലെ ബഡ്ജറ്റ് നിർദ്ദേശങ്ങൾ പ്രകാരമുള്ള പ്രധാന പശ്ചാത്തല വികസന പദ്ധതികൾക്കായി കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ട് ബോർഡ് മുഖേന പൊതു വിപണിയിൽനിന്നും ഇതുവരെ തുകയൊന്നും സ്വരൂപിച്ചിട്ടില്ല. 2015-16 ബഡ്ജറ്റിൽ "5475-00-800-92 (പ്ലാൻ)-മുഖ്യ അടിസ്ഥാന സൗകര്യ വികസന പദ്ധതികൾ" എന്ന ശീർഷകത്തിൽ 2000 കോടി രൂപ വകയിരുത്തിയിട്ടുണ്ട്. കേരള ഇൻഫ്രാസ്ട്രക്ചർ ഇൻവെസ്റ്റ്മെന്റ് ഫണ്ട് ബോർഡിന്റെ